

లిపోర్టర్లు కావాలను

పత్రిక ప్రారంభించిన అనతికాలంలోనే అత్యంత ప్రజాదరణ పొందిన క్వీక్ టుడే తెలుగు దినపత్రికలో పనిచేయుటకు రెండు తెలుగు రాష్ట్రాల నుంచి లిపోర్టర్లు కావాలను.

అనుభవం ఉన్నవారికి మాత్రమే ప్రాధాన్యం

మరిన్ని వివరాలకు సంప్రదించగలరు **క్వీక్ టుడే**

8125972476

quicktodaynews.com RNI NO : TELTEL/2023/86487

క్వీక్ టుడే

QUICK TODAY DAILY దినపత్రిక



సచివాలయంలో **ఘనంగా బతుకమ్మ వేడుకలు**

వేడుకలకు హాజరైన మంత్రులు సీతక్క, సురేఖ

EDITOR : GILLALA BUCHI REDDY, 8125972476 మలాజిగిరి సంపుటి : 3 సంచిక 14 శుక్రవారం 26 సెప్టెంబర్ 2025 వేల : 3 రూ./.. పేజీలు - 8



ఇక సర్కారీ.. మెట్రో

మెట్రో రైల్ ఫేజ్-1 ను ప్రభుత్వం స్వాధీనం


ఇక మెట్రో రైల్ ఫేజ్-1 ను స్వాధీనం చేసుకున్న ప్రభుత్వం మెట్రో ఫేజ్-2 విస్తరణలో భాగస్వామిగా ఉండలేమని చెప్పిన ఎల్ అండ్ టీ రెండో దశ విస్తరణ కార్యక్రమాలు కూడా ప్రభుత్వమే కొనసాగించాలని నిర్ణయం ఎల్ అండ్ టీ గ్రూప్ సీఎండ్ ఐస్.ఎన్. సుబ్రహ్మణ్యన్ తో చర్చించిన సీఎం రేవంత్ హైదరాబాద్, సెప్టెంబర్ 25 (క్వీక్ టుడే న్యూస్):



ఎస్.ఎన్. సుబ్రహ్మణ్యన్ తో పాటు పలువురు ప్రతినిధులు పాల్గొన్నారు. నగరంలో మెట్రో విస్తరణ కోసం ఈక్విటీ భాగస్వామిగా ఉండాలని ఎల్ అండ్ టీ కంపెనీని సమావేశంలో ముఖ్యమంత్రి ఆహ్వానించగా, రవాణా సంబంధిత వ్యాపారం నుంచి కంపెనీ పూర్తిగా వైదొలగినందున ఈక్విటీ భాగస్వామిగా ఉండలేదని కంపెనీ సీఎండ్ టి తెలియజేశారు. ఇదే క్రమంలో మెట్రో రైల్ ఫేజ్ 1 లో ఎల్ అండ్ టీ వాటా మొత్తాన్ని రాష్ట్ర ప్రభుత్వానికి విక్రయించ దానికి సిద్ధంగా ఉన్నట్లు వివరించారు. వాస్తవానికి మెట్రో నెట్ వర్క్ పొడవులో 2014లో దేశంలో హైదరాబాద్ మెట్రో రెండో స్థానంలో ఉంది. ఎలాంటి విస్తరణ జరక్కపో వడంతో ప్రస్తుతం హైదరాబాద్ మెట్రో 9 వ

సానానికి పడిపోయింది. ఈ నేపథ్యంలో మెట్రో ఫేజ్ 2వ, 2వ కింద దాదాపు 163 కిలోమీటర్ల కొత్త మెట్రో లైన్ నిర్మాణానికి తెలంగాణ

మిగతా 2లో



రక్షణ రంగాన్ని మరింత బలోపేతం చేస్తాం

ప్రధాని నరేంద్ర మోదీ

న్యూఢిల్లీ, సెప్టెంబర్ 25: ఉత్తర ప్రదేశ్ లో భారత రక్షణరంగం ఉత్పత్తుల్ని మరింత బలోపేతం చేస్తూ రైఫిల్స్ తయారీ త్వరలో ప్రారంభం కానుందని ప్రధాని నరేంద్ర మోదీ ప్రకటించారు. గురువారం ఉత్తర ప్రదేశ్ లోని నోయిడాలో నిర్వహిస్తున్న అంతర్జాతీయ వాణిజ్య ప్రదర్శన సందర్భంగా మాట్లాడిన మోదీ.. భారత సైన్యం స్వయం సమృద్ధి (ఆటోనిర్డర్) లక్ష్యంతో విదేశీ ఉత్పత్తులపై ఆధారపడటాన్ని తగ్గించాలని కోరుకుంటున్నట్లు చెప్పారు. 'మన సైన్యం స్వయం సమృద్ధిని సాధించాలని, విదేశీ మూలాలపై ఆధారపడటాన్ని తగ్గించాలని ఆశిస్తోంది. ఈ లక్ష్యానికి, భారతదేశంలో బలమైన రక్షణ మౌలిక సదుపాయాలను అభివృద్ధి చేయడానికి మేము కట్టుబడి ఉన్నాం. ప్రతి ఉత్పత్తి 'మేడ్ ఇన్ ఇండియా'గా ఉండాలని నొక్కి చెబుతున్నాం. దీనికి మద్దతుగా, ఉత్తర ప్రదేశ్ కిలకపాత పోషిస్తోంది. రష్యా సహాయంతో

మిగతా 2లో

సాహితీ ఇన్ ఫ్రా కేసులో ఈడే ఎంక్వైరీ

విచారణకు హాజరైన నటుడు జగపతిబాబు

హైదరాబాద్, సెప్టెంబర్ 25 (క్వీక్ టుడే న్యూస్): నటుడు జగపతిబాబు ఎన్ ఫోర్స్ మెంట్ డైరెక్టరేట్ ఎదుట హాజరయ్యారు. జగపతి బాబుని నాలుగు గంటలపాటు - ఈడీ అధికారులు విచారించినట్లు - సమాచారం. సాహితీ ఇన్ ఫ్రా కేసులో ఆయన్ను ఈడీ విచారణకు



మిగతా 2లో



విద్యార్థులకు సీఎం బ్రేక్ ఫాస్ట్

తమిళనాడు తరహాలోనే తెలంగాణలోనూ అమలు వచ్చే విద్యా సంవత్సరం నుంచి ప్రభుత్వ బడుల్లో అమలు చేస్తాం చెన్నైలో నిర్వహించిన 'విద్యా పునరుజ్జీవన వేడుక' లో సీఎం రేవంత్ ప్రకటన

హైదరాబాద్, సెప్టెంబర్ 25 (క్వీక్ టుడే న్యూస్): వచ్చే విద్యా సంవత్సరం నుంచి తమిళనాడు అనుసరిస్తున్న తరహాలోనే తెలంగాణలోని ప్రభుత్వ పాఠశాలల్లో బ్రేక్ ఫాస్ట్ కార్యక్రమాన్ని ప్రవేశపెడుతామని సీఎం రేవంత్ రెడ్డి ప్రకటించారు. సానిక సంస్థల ఎన్నికల్లో ఓబీసీలకు 42 శాతం, ఎస్సీ, ఎస్టీలకు 27 శాతం కలిపి మొత్తం 69 శాతం రిజర్వేషన్లు అమలు చేయబోతున్నట్లు స్పష్టం చేశారు. తమిళనాడు ప్రభుత్వం చెన్నైలోని జవహర్ లాల్ నెహ్రూ ఇండోర్ స్టేడియంలో

మిగతా 2లో

రేపు గ్రూప్-1 నియామక వీక్షణలు

సీఎం రేవంత్ రెడ్డి చేతుల మీదుగా అందజేత సీఎస్ రామకృష్ణారావు వెల్లడి

హైదరాబాద్, సెప్టెంబర్ 25 (క్వీక్ టుడే న్యూస్): తెలంగాణ పబ్లిక్ సర్వీస్ కమిషన్ ద్వారా ఎంపికైన గ్రూప్-1 అభ్యర్థులకు ఈనెల 27న రాష్ట్ర ముఖ్యమంత్రి రేవంత్ రెడ్డి చే నియామక పత్రాలు అందించనున్నట్లు - రాష్ట్ర ప్రభుత్వ ప్రధాన కార్యదర్శి రామకృష్ణారావు వెల్లడించారు. శనివారం సాయంత్రం శిల్పకళా వేదికలో నిర్వహించుచున్న కార్యక్రమం ఏర్పాట్లపై సంబంధిత ఉన్నత అధికారులతో సీఎస్. టెలి కాన్ఫరెన్స్ నిర్వహించారు. గ్రూప్-1 ద్వారా ఎంపికైన 563 మంది అభ్యర్థులకు అపాయింట్-మెంట్ ఆర్డర్లు అందిస్తారని సీఎస్ తెలిపారు. దాదాపు 18 శాఖలకు చెందిన అభ్యర్థులు ఉన్నారు. ఈ కార్యక్రమానికి గౌరవ రాష్ట్ర మంత్రులందరినీ కూడా ఆహ్వానిస్తున్నట్లు - సీఎస్ తెలిపారు. ఎంపికైన అభ్యర్థుల సర్టిఫికెట్ల పరిశీలన కార్యక్రమం రేపటిలోగా పూర్తి చేయాలని అధికారులను ఆదేశించారు. అదేవిధంగా ఈ కార్యక్రమానికి ఒక్కొక్క అభ్యర్థికి చెందిన ఇద్దరు కుటుంబ సభ్యులను అనుమతించేలా చర్యలు తీసుకోవాలని అన్నారు. ఈ నియామకాల్లో అత్యధికంగా, రెవిన్యూ,

మిగతా 2లో

ముగ్గురు బాలికలపై అత్యాచారం

అల్లాల్ నుంచి యాదగిరిగుట్టకు తీసుకెళ్లి ఘాతుకం పరిచయం లేని యువకులు.. ప్రేమ పేరుతో నయవంచన చివరకు ఫోకోస్ చట్టం కింద ముగ్గురు యువకులు జైలుకు

3

ఐఏఎస్ స్వీతానబర్యాలకు హైకోర్టులో ఊరట

ఫోఫ్ నివేదిక ఆధారంగా చర్యలు తీసుకోవద్దని ఆదేశం

హైదరాబాద్, సెప్టెంబర్ 25 (క్వీక్ టుడే న్యూస్): ప్రస్తుతం రాష్ట్రంలో చర్యనియాంశంగా మారిన ఫోఫ్ కమిషన్ నివేదికపై పలువురు ఇప్పటికే కోర్టు మెట్లు ఎక్కారు. ఈ నేపథ్యంలో సీనియర్ ఐఏఎస్ అధికారిణి స్వీతానబర్యాల హైకోర్టును ఆశ్రయించగా ఫోఫ్ కమిషన్ నివేదిక ఆధారంగా ఆమెపై ఎలాంటి చర్యలు

మిగతా 2లో

రాష్ట్రంలో రూ. 550 కోట్లతో నూతన రహదారులు

దేశాభివృద్ధికి జాతీయ రహదారుల పాత్ర కీలకం రూ.30 వేల కోట్లతో రోడ్ల నిర్మాణానికి కేంద్రం ఆమోదం కేంద్రమంత్రి నితిన గడ్కరీతో రహదారులపై చర్చ మీడియా సమావేశంలో వెల్లడించిన కిషన్ రెడ్డి కాంగ్రెస్, బిఆర్ఎస్ లకు బీజేపీ ఫోబయా పట్టుకుందని విమర్శలు

3

మద్యం దుకాణాల కేటాయింపు షెడ్యూల్ ఖరారు

హైదరాబాద్, సెప్టెంబర్ 25 (క్వీక్ టుడే న్యూస్): మద్యం దుకాణాల కేటాయింపు, షెడ్యూల్ కు సంబంధించి తెలంగాణ ప్రభుత్వం మార్గదర్శకాలు జారీ చేసింది. రాష్ట్రవ్యాప్తంగా 2,620 మద్యం దుకాణాలకు శుక్రవారం నుంచి అక్టోబర్ 18వ తేదీ వరకు

మిగతా 2లో

తెలంగాణలో వానలు దంచుడే

రాగల ఐదురోజులు భారీ నుంచి అతిభారీ వర్షాలు హైదరాబాద్ వాతావరణ కేంద్రం హెచ్చరిక

2





పద్మావతి అమ్మవారిని దర్శించుకున్న ఉపరాష్ట్రపతి

తిరుమల, సెప్టెంబర్ 25 (క్విక్ టుడే న్యూస్):

ఉప రాష్ట్రపతి రాధాకృష్ణన్ గురువారం మధ్యాహ్నం తిరువానూరు శ్రీ పద్మావతి అమ్మవారిని దర్శించుకున్నారు. ఆలయం వద్దకు చేరుకున్న ఉపరాష్ట్రపతికి అర్చకులు సంప్రదాయబద్ధంగా పూర్ణకుంభ స్వాగతం పలికారు. ఆయన ఆలయంలోని ద్వజస్తంభానికి మొక్కుకుని శ్రీ పద్మావతి అమ్మవారిని దర్శించుకున్నారు. అనంతరం ఆశీర్వాద మండపంలో టీటీడీ చైర్మన్ బి.ఆర్.నాయుడు, జేఈవో వీరభద్రాం అమ్మవారి ప్రసాదాలు అందజేసి శేష వస్త్రంతో సత్కరించారు. ఈ కార్యక్రమంలో రాష్ట్ర మంత్రులు ఆనం రామనారాయణరెడ్డి, అనగాని సత్య ప్రసాద్, చంద్రగిరి ఎమ్మెల్యే పులివర్తి నాని, టీటీడీ బోర్డు సభ్యులు దివాకర్ రెడ్డి, రామూర్తి, జిల్లా కలెక్టర్ వెంకటేశ్వర్లు, సీపీఎస్సీ మురళీకృష్ణ, తిరువానూరు ఆలయ డిప్యూటీ- ఈవో హరింద్రనాథ్, ఇతర అధికారులు పాల్గొన్నారు.

ధిల్లీ హైకోర్టును ఆశ్రయించిన నాగార్జున

హైదరాబాద్, సెప్టెంబర్ 25 (క్విక్ టుడే న్యూస్):

దేశ రాజధాని ధిల్లీ హైకోర్టును టాలివుడ్ ప్రముఖ నటుడు, హీరో అక్కినేని నాగార్జున ఆశ్రయించారు. తన అనుమతి లేకుండా.. తన ఫోటోతోపాటు తన పేరును వాడుకోకుండా నిషేధం విధించాలంటూ ధిల్లీ హైకోర్టులో హీరో నాగార్జున పిటిషన్ దాఖలు చేశారు. ఈ పిటిషన్ ను గురువారం జస్టిస్ జెజీఎస్ కారియా విచారించారు. పర్యవేక్షణ రైట్స్ కోసం గతంలో బాలివుడ్ హీరోలతో యుద్ధం అమితాబ్ బచ్చన్, ఐశ్వర్య, అభిషేక్ బచ్చన్, అనిల్ కపూర్ తదితరులు ధిల్లీ హైకోర్టును ఆశ్రయించారు. సినీనటుల అనుమతి లేకుండా వారి పేరును వాడుకోవడంపై గతంలో ధిల్లీ హైకోర్టు ఉత్తర్వులు ఇచ్చిన సంగతి తెలిసిందే. ఈ నేపథ్యంలో హీరో నాగార్జున ధిల్లీ హైకోర్టును ఆశ్రయించారు.

ఉద్యోగులకు తీపి కబురు

దసరా పండుగ వేళ

హైదరాబాద్, సెప్టెంబర్ 25 (క్విక్ టుడే న్యూస్):

దసరా సవరాక్షుల వేళ రేవంత్ రెడ్డి సర్కార్ కీలక నిర్ణయం తీసుకుంది. పలువురు ఉద్యోగులకు దసరా కానుక ప్రకటించింది. అందులో భాగంగా రాష్ట్రంలో భూ భారతి ఫీల్డ్ టెక్నికల్ సాఫ్ట్ కాలాట్రాక్ ఉద్యోగులుగా ప్రభుత్వం గుర్తించింది. దీంతో 708 మంది ఎన్టీఎస్ఎస్ లకు టీజీటీఎస్ కాంట్రాక్టు ఉద్యోగులుగా మారుస్తూ ప్రభుత్వం నిర్ణయం తీసుకుంది. అలాగే ఆ యా ఉద్యోగుల జీతాలు పెంచుతూ గురువారం ప్రభుత్వం ఆదేశాలు జారీ చేసింది. ఈ నేపథ్యంలో కాంట్రాక్టు ఉద్యోగులు అసోసియేషన్ గౌరవ అధ్యక్షుడు కొనూల మహాపాణి స్పందిస్తూ.. సీఎం కి ధన్యవాదాలు తెలిపారు.

హాస్టల్ బిల్డింగ్ పై దూకి విద్యార్థిని ఆత్మహత్య

పాట్నా, సెప్టెంబర్ 25:

ఇంజనీరింగ్ చదువుతున్న విద్యార్థిని హాస్టల్ బిల్డింగ్ పైనుంచి దూకి ఆత్మహత్యకు పాల్పడింది. ప్రిన్సిపాల్ వేధింపులపై విద్యార్థులు ఆరోపించారు. కాలేజీ క్యాంపస్ లో అందోళనకు దిగారు. పోలీస్ వాహనాలకు నిప్పుపెట్టారు. బీహార్ రాజధాని పాట్నా సమీపంలోని చాంది ఇంజనీరింగ్ కాలేజీలో ఈ సంఘటన జరిగింది. ముంగేర్ జిల్లాలోని బరియార్ పూర్ బ్లాక్ కు చెందిన 20 ఏళ్ల సోనమ్ కుమారి సివిల్ ఇంజనీరింగ్ రెండో సంవత్సరం చదువుతున్నది. బుధవారం రాత్రి హాస్టల్ బిల్డింగ్ మూడో అంతస్తు నుంచి కిందకు దూకి ఆత్మహత్యకు పాల్పడింది. కాగా, ఈ సమాచారం తెలుసుకున్న విద్యార్థులు అర్రరాత్రి వేళ క్యాంపస్ లో నిరసన చేపట్టారు. కాలేజీ ప్రిన్సిపాల్ దాక్టర్ గోపాల్ నందన్, స్టూడెంట్లను వేధించడంతోపాటు బెదిరిస్తున్నట్లు ఆరోపించారు. సోనమ్ కుమారి రక్తం మడుగులో అరగంబు పడి ఉన్నప్పటికీ కాలేజీ వాహనంలో ఆమెను హాస్పిటల్ కు తరలించేందుకు ప్రిన్సిపాల్ నిరాకరించినట్లు విమర్శించారు. ఆ తర్వాత స్థానిక ఆసుపత్రికి తరలించగా అప్పటికే ఆమె మరణించినట్లు డాక్టర్లు ధృవీకరించారు. ఇది చూసి మృతరాలు స్నేహితురాలు శిఖా కుమారి మానసికంగా కుంగిపోయింది. దీంతో చికిత్స కోసం పాట్నా హాస్పిటల్ కు ఆమెను తరలించారు.

ఆగివున్న డీసీఎంను ఢీకొన్న బైక్

భర్త మృతి.. భార్యకు గాయాలు

జోగులాంబ గడ్వాల, సెప్టెంబర్ 25 (క్విక్ టుడే న్యూస్):

జోగులాంబ గడ్వాల జిల్లా ఉండవెళ్లి మండలం పుల్లూరు బోల్ ఫాజా దగ్గర గురువారం ఉదయం రోడ్డు ప్రమాదం జరిగింది. ఆగి ఉన్న డీసీఎంను బైక్ ఢీకొట్టడంతో బైక్ పై వెళుతున్న భర్త మృతి చెందగా భార్య తీవ్రంగా గాయపడింది. మస్తాన్ అనే వ్యక్తి భార్యతో హైదరాబాద్ నుంచి కడపకు వెళ్తుండగా ఈ ప్రమాదం జరిగింది. మస్తాన్ పుటనా స్థలంలోనే మృతి చెందగా భార్య తీవ్రంగా గాయపడింది. ఆమెను స్థానిక ఆస్పత్రికి తరలించారు. ఈ ప్రమాదానికి నిద్రమత్తు కారణమని పోలీసులు భావిస్తున్నారు. పోలీసులు కేసు నమోదు చేసి దర్యాప్తు చేస్తున్నారు.

సచివాలయంలో ఘనంగా బతుకమ్మ వేడుకలు

వేడుకలకు హాజరైన మంత్రులు సీతక్క, సురేఖ

హైదరాబాద్, సెప్టెంబర్ 25 (క్విక్ టుడే న్యూస్):

డా.బీఆర్ అంబేద్కర్ తెలంగాణ సచివాలయంలో తెలంగాణ సంస్కృతి సంపదా యాలకు అద్దం పట్టే బతుకమ్మ ఉత్సవాలను గురువారం సాయంత్రం అత్యంత ఘనంగా నిర్వహించారు. రాష్ట్ర పంచాయతీ రాజ్, గ్రామీణాభివృద్ధి, మహిళా శిశు సంక్షేమ శాఖ మంత్రి దనసరి అనసూయ సీతక్క, రాష్ట్ర అటవీ, పర్యావరణం, దేవాదాయ శాఖ మంత్రి కొండా సురేఖ ముఖ్య అతిథిలుగా హాజరయ్యారు. తెలంగాణ సచివాలయ ఉద్యోగుల సంఘం ఆధ్వర్యంలో జరిగిన ఈ బతుకమ్మ ఉత్సవాలలో సచివాలయంలోని ఉన్నతాధికారుల నుండి అన్ని స్థాయిల్లోని మహిళా ఉద్యోగులు అత్యంత ఉత్సాహంతో పాల్గొన్నారు. తీర్థాక్షు ఫూలతో పేర్చిన బతుకమ్మలతో మహిళా ఉద్యోగులు, వారి పిల్లలు, చిన్నారులు అంతా ఒక చోట చేరి ఆటపాటలతో సంబరాలు చేశారు. దాండియా, బతుకమ్మ ఆటపాటల మధ్య జరిగిన ఈ ఉత్సవాలలో సచివాలయ ఉన్నతాధికారులు, ఉద్యోగుల సంఘం నాయకులు పెద్ద సంఖ్యలో పాల్గొన్నారు. సచివాలయ ఉద్యోగుల సంఘం అధ్యక్షుడు శ్రీనివాస్ రెడ్డి, మహిళా ఉద్యోగుల సంఘం అధ్యక్షురాలు రమాదేవి, సంఘం సభ్యులు శైలజ, మంగ, చంద్రకా తదితరులు పాల్గొన్నారు.

రాష్ట్రంలో రూ. 550 కోట్లతో నూతన రహదారులు

రూ.30 వేల కోట్లతో రోడ్ల నిర్మాణానికి కేంద్రం ఆమోదం రూ.860 కోట్లతో 422 కి.మీ. రోడ్లను రాష్ట్రానికి మంజూరు కేంద్రమంత్రి నితీష్ గడ్కరీతో రహదారులపై చర్చ మీడియా సమావేశంలో వెల్లడించిన కిషన్ రెడ్డి కాంగ్రెస్, బీఆర్ఎస్ లకు బీజేపీ ఫోబయా పట్టుకుందని విమర్శలు



దేశాభివృద్ధికి జాతీయ రహదారుల పాత్ర చాలా కీలకమని బిజెపి కేంద్రమంత్రి కిషన్ రెడ్డి తెలిపారు. మారుమూల ప్రాంతాల్లో కూడా అభివృద్ధికి సరైన అడుగులు పడుతున్నాయని అన్నారు. ఈ సందర్భంగా ధిల్లీలో ఆయన మీడియాతో మాట్లాడుతూ.. వివిధ రాష్ట్రాలతో తెలంగాణకు జాతీయ రహదారులు అనుసంధానం అయ్యాయని, జాతీయ రహదారుల నిర్వహణ పల్ల దేశవ్యాప్తంగా రోడ్డు ప్రమాదాలు తగ్గాయని తెలియజేశారు. కేంద్రమంత్రి నితీష్ గడ్కరీతో సమావేశమై తెలంగాణ రహదారులపై చర్చించినది, రాష్ట్రంలో రూ. 550 కోట్లతో నూతన రహదారుల నిర్మాణం చేపట్టాలని పేర్కొన్నారు. రూ.860 కోట్లతో 422 కి.మీ. రోడ్లను రాష్ట్రానికి మంజూరు చేశామని, రూ.30 వేల కోట్లకు పైగా నూతన జాతీయ రహదారుల నిర్మాణానికి కేంద్రం ఆమోదం తెలిపిందని కిషన్ రెడ్డి స్పష్టం చేశారు. ప్రజాప్రతినిధిగా.. తెలంగాణ రాష్ట్రానికి నిధులు, ప్రాజెక్టులు రావాలని, ప్రజలకు మేలు జరగాలని కోరుకునే వ్యక్తులలో ముందువరసలో నేనుంటాను.. మా మంత్రిత్వ శాఖలో.. తెలంగాణ ప్రాజెక్టు లకోసం స్పెషల్ సెల్ ఏర్పాటు చేసుకుని.. అన్నిరకాల అభివృద్ధి పనులను మనిటర్ చేస్తున్నాను.. మా పార్టీ

తెలంగాణ అభివృద్ధికి చిత్ర శుద్ధిలో పనిచేస్తుంది.. రిజనల్ రింగ్ రోడ్లు, హైదరాబాద్ మెట్రో విషయంలో.. అందరికంటే ముందే మేం ప్రొయాక్టివ్ గా వ్యవహరించామని తెలిపారు. ట్రిపుల్ ఆర్ కు ముందుగానే కేంద్ర ప్రభుత్వం ప్రతిపాదనలు పంపింది.. మెట్రో విషయంలో.. రాష్ట్ర ప్రభుత్వం అలోచన చేయాలి.. ఆర్థిక సంస్థలు రుణాలు ఇస్తున్నప్పుడు.. చాలా విషయాలపై స్పష్టత కావాలని అడుగుతారు.. మెట్రో విషయంలో కేంద్ర పట్టణాభివృద్ధి శాఖ మంత్రిని కలిసినప్పుడు.. వారు చాలా స్పష్టంగా చెప్పారు.. ఇప్పుడు మెట్రో రైల్ నిర్వహిస్తున్న ఎల్ అండ్ టి కొత్తగా నిర్మాణం చేపట్టనున్న కంపెనీ మధ్య ఏమైనా ఒప్పందం జరిగిందా అని ప్రశ్నించారు.. హైదరాబాద్ మెట్రో ఇప్పటికే సెట్టింగ్ నడుస్తోంది.. ఇది రాష్ట్ర ప్రభుత్వంలోని అంశం. అది రాష్ట్ర ప్రభుత్వ వ్యవహారం. దీన్ని వారే తెలుసుకోవాలి.. మెట్రో అంశానికి అన్నిరకాలుగా మా సహకారం ఉంటుందని కిషన్ రెడ్డి తెలిపారు. కాళేశ్వరం పై సీబీఐ ప్రతిపాదనలు అందాయని పరిశీలనలో ఉందని తెలిపారు. బీఆర్ఎస్ కాంగ్రెస్ పార్టీలకు

బీజేపీ ఫోబియా పట్టుకుంది... రెండు పార్టీలు అర్థం పర్థం లేకుండా, ఆధారాలకుండా.. మాట్లాడుతున్నారు. మీరు మాకు సీతులు చెప్పాల్సిన అవసరం లేదు. తెలంగాణలో ఎప్పుడు ఎన్నికలు వచ్చినా.. మేం ఇండిపెండెంట్ గా ముందుకొస్తాం.. ఈ రెండు పార్టీలకు ప్రత్యామ్నాయంగా.. బిజెపిని అధికారంలోకి తీసుకొచ్చే దిశగా పనిచేస్తున్నాం.. బీసీ రిజర్వేషన్ పెరగాలని అనిపిస్తే మద్దతిచ్చాం.. ఇది కేంద్ర ప్రభుత్వం పరిధిలోని అంశం కాదు. కాంగ్రెస్ పార్టీ తమ మేనిఫెస్టోలో పేర్కొన్నట్లుగా.. 42 శాతం బీసీ రిజర్వేషన్లు అమలు చేయాలన్నారు. ఇదే సందర్భంలో సీఎం రేవంత్ రెడ్డిపై కేంద్ర మంత్రి కిషన్ రెడ్డి సంచలన వ్యాఖ్యలు చేశారు. బిజెపిపై ప్రతి ఒక్కరూ ఆరోపణలు చేసి ప్రయత్నం చేస్తున్నారని మండిపడ్డారు. కాంగ్రెస్, బి ఆర్ ఎస్ పార్టీల నేతలు విచిత్రమైన మానసిక వ్యాధితో బాధపడుతున్నారని అన్నారు. వాళ్లకు బిజెపి ఫోబియా పట్టుకుం దన్నారు. చిల్లర మాటలు, అవగాహన లేకుండా, ఆధారాలు లేకుండా మాట్లాడుతున్నారని తెలిపారు.. బిజెపికి తెలంగాణలో ఎవరితో కలవాల్సిన అవసరం లేదన్నారు. కెసిఆర్, కేటీఆర్, బిఆర్ఎస్, కాంగ్రెస్ లతో బిజెపి ఎప్పుడు కలవదని స్పష్టం చేశారు. కలిసి కాపురాలు చేసింది మీరు.. ఎన్నికల్లో పోత్తులు పెట్టుకుంది మీరు.. మంత్రి పదవులు పంచుకుంది మీరు.. బిజెపికి ఎటువంటి అవసరం లేదని పైర్ అయ్యారు. తెలంగాణలో ఎప్పుడు ఎన్నికలు వచ్చినా స్వతంత్రంగా పోటీ- చేస్తాం.. టిఆర్ఎస్, కాంగ్రెస్ కు ప్రత్యామ్నాయంగా అధికారంలోకి వచ్చేందుకే మా ప్రయత్నం చేస్తామని కిషన్ రెడ్డి తెలిపారు. ముఖ్యమంత్రి వ్యవహారాలపై సమంజసంగా అనిపిస్తే.. దేశంలో సమర్థం కేటీఆర్ వ్యాఖ్యలు చేశారు.. నేపాల్ లో జరిగిన సామ్రాజ్యవాద దాడులు జరిగినట్లుగా.. ఇక్కడ జరగాలని కేటీఆర్ భావిస్తున్నారా? బాబా సాహెబ్ అబేద్నాద్ రాసిన రాజ్యాంగం ఇక్కడ అమలుపూర్వకం.. దేశంలో సమర్థం తమైన నాయకత్వం ఉంది. అభివృద్ధి వేగవంతంగా సాగితోంది. ప్రపంచ దేశాలతో పోలిస్తే.. మనం వేగంగా పురోగతి సాధిస్తున్నాం. ఇలాంటి పరిస్థితుల్లో.. కొందరు దివాళాకోరు మాటలు మాట్లాడం సరికాదు. ప్రజలు ఇలాంటి వ్యాఖ్యలను ఖండించాలని సంచలన వ్యాఖ్యలు చేశారు.

ముగ్గురు బాలికలపై అత్యాచారం

అల్పాలి నుంచి యాదగిరి గుట్టకు తీసుకెళ్ల ఘాతుకం పరిచయం లేని యువకులు.. ప్రేమ పేరుతో నయనంచన చివరకు ఫోకోస్ చట్టం కింద ముగ్గురు యువకులు జైలుకు



హైదరాబాద్, సెప్టెంబర్ 25 (క్విక్ టుడే న్యూస్): అసలు పరిచయమే లేని ముగ్గురు బాలికలను ప్రేమిస్తున్నామని మాయమాటలు చెప్పి.. వారిపై అత్యాచారానికి పాల్పడ్డారు ముగ్గురు యువకులు. బాలికలను హైదరాబాద్ నగరం నుంచి యాదగిరి గుట్టకు తీసుకెళ్లి అక్కడ ఓ లాడ్జ్ లో అత్యాచారం చేశారు. హైదరాబాద్ అల్పాలి చెందిన ముగ్గురు బాలికలను విహార యాత్ర పేరుతో యాదగిరిగుట్టకు తీసుకెళ్లి వాళ్లపై ముగ్గురు యువకులు అత్యాచారం చేశారు. ముగ్గురిని పోలీసులు అరెస్టు చేసి రిమాండ్ కు తరలించారు. పోలీసులు తెలిపిన వివరాల ప్రకారం.... 20న పాఠశాలలో బతుకమ్మ వేడుకలు ఉన్నాయని తల్లిదండ్రులకు తొమ్మిదో తరగతి చదువుతున్న ముగ్గురు బాలికలు చెప్పి బయటకు వెళ్లారు. తార్వాకకు చెందిన గండికోట మధు(19) జిహాద్ ఎనిస్ లో ఒప్పంద కార్మికుడుగా పని చేస్తున్నాడు. ముగ్గురు

బాలికలతో మధుకు పరిచయం ఉండడంతో మాయమాటలు చెప్పి హోటల్ కు తీసుకెళ్లి తన స్నేహితుడు అరవింద్ (22), ఈసం సీరజ్ (21)లను పరిచయం చేసి అందరూ కలిసి బోజనం చేశారు. విహారయాత్రకు యాదగిరి గుట్టకు వెళ్లమని వారిని తీసుకెళ్లారు. అక్కడి వెళ్లిన తరువాత మూడు వేర్వేరు రూమ్ లు బుక్ చేసి వారిపై అత్యాచారం చేశారు. అనంతరం తార్వాకలో వారిని పదిలిపెట్టి వెళ్లిపోయారు. తమపై అత్యాచారం జరిగిన విషయం బాలికల తల్లిదండ్రులకు చెప్పడంతో స్థానిక పోలీస్ స్టేషన్ లో వారు ఫిర్యాదు చేశారు. పోలీసులు పోక్స్ యాక్టు కింద కేసు నమోదు చేసి ముగ్గురితో పాటు రూమ్ అద్దకు ఇచ్చిన సోమేష్ కు కూడా అరెస్టు చేసి రిమాండ్ కు

తరలించారు. ఇక మరికొన్ని వివరాల ప్రకారం... అల్పాలి ప్రాంతానికి చెందిన ముగ్గురు బాలికలు బతుకమ్మ ఆడటానికి తమ నివాసాల్లోంచి బయల్దేరారు. 9వ తరగతి చదువుతున్న ఈ ముగ్గురు బాలికలు కూడా ఉస్మానియా యూనివర్సిటీ పరిసర ప్రాంతాల్లోకి వచ్చారు. అక్కడనుండి యువకుడు వారిపై కన్నెేశారు. వారి దగ్గరికి వెళ్లి మాట కలిపాడు. తియ్యని మాటు మాట్లాడుతూ.. ప్రేమిస్తున్నట్లు చెప్పాడు. ఆ తోపు మరో ఇద్దరు స్నేహితులను పిలిపించాడు. మాటల్లో పెట్టి ముగ్గురు బాలికలను యాదగిరి గుట్టకు తీసుకెళ్లారు. అక్కడ ఓ లాడ్జిలోకి తీసుకెళ్లి మైసర్లపై యువకులు అత్యాచారానికి పాల్పడ్డారు. తిరిగి వారిని హైదరాబాద్ నగరంలో పదిలిపెట్టారు. ఇంటికి చేరుకున్న బాలికలను ఎక్కడికెళ్లారని వారి తల్లిదండ్రులు నిలదీయడంతో జరిగిన ఘోరాన్ని చెప్పారు. తల్లిదండ్రుల ఫిర్యాదు మేరకు బాలికలకు కౌన్సిలింగ్ చేసి, అత్యాచారం జరిగినట్లు- పోలీసులు నిర్ధారించారు. అఘాయిత్యానికి పాల్పడిన నిందితులను అదుపులోకి తీసుకుని, పోక్స్ చట్టం కింద కేసు నమోదు చేశారు. నిందితులను జీహాద్ ఎనిస్ కాంట్రాక్టు ఉద్యోగి మధు(19), షాహింగ్ మాల్ పనిచేసే వంశీ(22), పెట్లోల్ బంకుల్ పనిచేసే సీరజ్ (21) గా పోలీసులు గుర్తించారు.

మాజీ సీఎం కుమారుడి అరెస్టు

న్యూఢిల్లీ, సెప్టెంబర్ 25:

చత్తీస్ గఢ్ రాష్ట్రంలో జరిగిన భారీ లిక్వర్ స్కామ్ కేసులో మాజీ ముఖ్యమంత్రి భూపేష్ బఘేల్ కొడుకు చైతన్య బఘేల్ ను అరెస్టు చేశారు. ఈ కేసులో అంటి కరప్షన్ బ్యూరో , ఎకనామిక్స్ అఫెయిర్స్ వింగ్ సెప్టెంబర్ 24, బుధవారం చైతన్యతో పాటు మరో వ్యక్తి డీపెన్ చావ్లాను కూడా అదుపులోకి తీసుకున్నాయి. ఇద్దరినీ ప్రత్యేక ప్రివెన్షన్ ఆఫ్ కరప్షన్ యాక్ట్ కోర్టులో హాజరుపరిచారు. అక్టోబర్ 6 వరకు వారిని ఏసీబీ/ఈడీఓలకు కస్టడీకి అప్పగించారు. 2019 నుంచి 2022 వరకు భూపేష్ బఘేల్ నేతృత్వంలోని కాంగ్రెస్ ప్రభుత్వ హయాంలో ఈ లిక్వర్ స్కామ్ జరిగినట్లు ఆరోపణలు ఉన్నాయి. ఈ స్కామ్ విలువ దాదాపు 2,500 కోట్ల రూపాయలకు పైగా ఉంటుందని అంచనా. ఎన్ఐఓఎంఓల్ డైరెక్టర్ ప్రకారం, చైతన్య బఘేల్ ఈ స్కామ్ లో కీలక పాత్ర పోషించారు. ఈ కుంభకోణంలో సుమారు 1,000 కోట్ల రూపాయల అక్రమ ఆదాయాన్ని చైతన్య నిర్వహించినట్లు ఈడీ ఆరోపిస్తోంది. అక్రమ నిధులను దాచడానికి, బదిలీ చేయడానికి ఇతర సభ్యులతో కలిసి కుట్ర పన్నినట్లు కూడా ఆరోపణలు ఉన్నాయి. ఈ స్కామ్ లో మధ్యం అమ్మకాల నుంచి కమిషన్లు, చట్టవిరుద్ధమైన మద్యం అమ్మకాల ఆదాయం, రాష్ట్రంలో లాభదాయకమైన మద్యం వ్యాపారాన్ని నియంత్రించేందుకు డిస్ట్రిబ్యూటర్ కుమ్మక్కె లంచాలు తీసుకోవడం వంటివి ఉన్నాయి. చైతన్య బఘేల్ తరపు న్యాయవాది పైసల్ రిజిస్ట్రీ ఈ అరెస్టును తీవ్రంగా వ్యతిరేకించారు. చైతన్యపై ఎలాంటి ఆధారాలు లేకుండానే లక్ష్యాంగా చేసుకున్నారని ఆయన ఆరోపించారు. ఏసీబీ/ఈడీఓలపై దాఖలు చేసిన ప్రధాన చార్జీషీట్ ఆ తర్వాత సమర్పించిన అనుబంధ చార్జీషీట్ లలో చైతన్య పేరు నిందితుడిగా లేదని ఆయన స్పష్టం చేశారు. 45 మంది నిందితుల్లో 29 మందిని ఎప్పుడూ అరెస్టు చేయలేదని, ఎందుకు చైతన్యను మాత్రమే లక్ష్యాంగా చేసుకున్నారని ఆయన ప్రశ్నించారు. మరో నిందితుడు లక్ష్మీ నారాయణ్



స్థానిక ఎన్నికలపై బీఆర్ఎస్ అప్రమత్తం

నేతలను అల్లర్ల చేసిన వర్కంగ్ ప్రసిడెంట్ కేటీఆర్ ముఖ్యనేతలతో కేటీఆర్, హరిష్ రావుల టెలి కాన్ఫరెన్స్

హైదరాబాద్, సెప్టెంబర్ 25 (క్విక్ టుడే న్యూస్):

స్థానిక సంస్థల ఎన్నికలు ఎప్పుడైనా జరిగే అవకాశం ఉందన్న సమాచారంతో బిఆర్ఎస్ అప్రమత్తం అయింది. పార్టీ శ్రేణులను, కార్యకర్తలను అల్లర్ల చేసింది. ఎన్నికలకు పార్టీ శ్రేణులు సిద్ధంగా ఉండాలని భారత రాష్ట్ర సమితి కార్యనిర్వాహక అధ్యక్షుడు కేటీఆర్ సూచించారు. పార్టీ నేతలతో కేటీఆర్, హరిష్ రావు టెలి కాన్ఫరెన్స్ నిర్వహించారు. క్షేత్రస్థాయిలో సన్నాహక సమావేశాలు ఏర్పాటు- చేయాలని నియోజకవర్గ ఇన్ చార్జీలను ఆదేశించారు. ఎన్నికలు ఎప్పుడు వచ్చినా సిద్ధంగా ఉండాలని నేతలకు దిశానిర్దేశం చేశారు. అందరితో మేమేకమై ఉండే గెలుపు గుర్రాలను పోటీకి అవకాశం కల్పించేలా చూడాలని సూచించారు. రాష్ట్రంలోని కాంగ్రెస్ ప్రభుత్వంపై ప్రజల్లో వ్యతిరేకత ఉందని.. ప్రజలు భారత రాష్ట్ర సమితి, కేటీఆర్ వైపు ఎదురు చూస్తున్నారన్నారు. హామీలు అమలు చేయకపోవడం, ప్రభుత్వ వైఫల్యాలు, స్థానిక సమస్యల్ని ప్రజల్లోకి తీసుకెళ్లాలన్నారు. పల్లె ప్రగతి పేరిట గ్రామీణ ప్రాంతాల్లో భారత రాష్ట్ర సమితి హయాంలో చేసిన కార్యక్రమాలు, వాటి ఫలితాలు.. ఇప్పుడు పల్లెల్లో పరిస్థితిని కూడా ప్రజల దృష్టికి తీసుకెళ్లాలని వివరించారు. బతుకమ్మ పండుగకు కూడా రాష్ట్ర ప్రభుత్వం సరైన ఏర్పాట్లు- చేయలేదని, తెలంగాణ సంస్కృతి పట్ల కాంగ్రెస్ నిర్లక్ష్యం ప్రదర్శిస్తోందని కేటీఆర్ ఆరోపించారు. స్థానికంగా భారత రాష్ట్ర సమితి నేతల ద్వారా బతుకమ్మ కోసం ఏర్పాట్లు- చేసినా చూడాలని సూచించారు. అదే సందర్భంలో ప్రజలతో నిత్యం సంబంధాలు నెరుపుతూ ముందుదాలని అన్నారు.




సంపాదకీయం

అమెరికా ఆంక్షలకు అనుగుణంగా సాగాలి!

అమెరికా అధ్యక్షుడు ట్రంప్ లేపుతున్న కంప్యూటర్ కారణంగా ప్రపంచ దేశాలు అనేక ఇబ్బందుల్లో పడుతున్నాయి. ప్రధానంగా భారతదేశ యువత పరిస్థితి దోలాయమానంలో పడింది. ఎంఎస్, ఎంబిఎ చదువులు అక్కడే చదివి ఉద్యోగాలు పొందానల్లు వారి కలలపై ట్రంప్ నీళ్లు చల్టారు. ఇటీవల హెచ్-1 బి వీసాలను వ్యాపారంగా మార్చడంతో ఇప్పుడు అమెరికా వెళ్లి ఇక చదువుకోవడం కష్టంగా మారింది. ఇకపోతే అమెరికాలో ఉన్నత చదువులు చదివిన భారతీయులు ఉద్యోగాలు లేక అక్కడ మగ్గుతున్నారు. మన దేశంలో ఉద్యోగాలు దక్కక ఎంతోమంది విదేశాలకు వెళ్లినా వారికి భరోసా దక్కడం లేదు. అటు ఉద్యోగాలు దొరక్క...బ్యాంకు రుణాలు కట్టలేక నానా అవస్థలు పడుతున్నారు. పోనీ దేశానికి వచ్చి ఇక్కడేమైనా చేద్దామా అంటే ఇక్కడా పరిస్థితి దారుణంగా ఉంది. దేశంలో ఉద్యోగ, ఉపాధి అవకాశాలు కనిపించడం లేదు. ఉన్న ఉద్యోగులను మెల్లగా తీసేస్తున్నారు. మరోవైపు కేంద్ర ప్రభుత్వం అనుసరిస్తున్న విధానాల ఫలితంగా నిరుద్యోగం పెరుగుతున్నది. అలాగే సైబెర్ పేట్టుబడులు తగ్గుతున్నవి. ప్రభుత్వ ఉద్యోగాలకోసం యువత ఎదురుచూడటం ఈ మధ్యకాలంలో ఎక్కువవుతున్నది. ఇలాంటి తక్షణ, అత్యవసర సమస్యల పరిష్కారం పట్ల దృష్టిసారించాలిందిపోయి నిర్లక్ష్యంగా ఉంటున్నారు. కేంద్ర రాష్ట్ర ప్రభుత్వాలు ఓటు బ్యాంక్ పథకాలతో రాటుదేలాయి. విద్యా,ఉపాధి రంగాలను ప్రోత్సహించడం లేదు. విదేశాలపై ఆధారపడి వద్దంటున్న ప్రధాని మోడీ ఇక్కడ ఉపాధి, ఉద్యోగ రంగాలను పెద్ద ఎత్తున ప్రోత్సహిస్తామన్న భరోసా ఇవ్వడం లేదు. రాజకీయ పార్టీలు ప్రజా సంక్షేమం, అభివృద్ధి కేంద్రంగా పాలన సాగించడం లేదు. ఈ క్రమంలో ముందు ఆర్థిక వ్యవస్థ బలపడాలి. తరవాత స్వయం ఉపాధి పథకాలు భారీగా చేపట్టాలి. కానీ కేంద్ర ప్రభుత్వం ఈ దిశగా చర్యలు తీసుకోవడం లేదు. ఆర్థిక మందగమనంపై దిద్దుబాటు చర్యలు తీసుకోవడం లేదు. ఆర్థిక పరిస్థితి అంతంత మాత్రంగానే కొనసాగుతున్నా ముందే చర్యలు తీసుకుని ఉంటే కొంతయినా పరిస్థితి మెరుగు పడేది. నిజానికి మనది మిత్రమ ఆర్థిక వ్యవస్థ. గ్రామీణ ఆర్థికరంగం బలోపేతం కావాలి. కానీ అలా జరగడం లేదు. అమెరికా లాంటి దేశాలు ఆంక్షలు విధిస్తే అతలాకుతలం కావడం మినహా గత్యంతరం లేని దుర్భర పరిస్థితుల్లో ఉన్నాం. ఇప్పుడు యువత మిగతా దేశాల వైపు చూస్తోంది. ఈ క్రమంలో కేంద్రం కఠిన నిర్ణయాల్తో ముందుకు రావాలి ఉంది. ఇకపోతే రాష్ట్రాల్లో కులవృత్తులకు ప్రోత్సాహం దక్కడంలేదు. వ్యవసాయం, దాని అనుబంధ రంగాలను బలోపేతం చేసే చర్యలు తీసుకోవడం లేదు. నిరుద్యోగులను గట్టికొంచే చర్యలకు బదులు, పన్నుల పన్నుకట్టే దృష్టి సారీస్తున్నారు. దీంతో ఉద్యోగ,ఉపాధి రంగాలు తీవ్రంగా ప్రభావం చూపుతున్నాయి. డాలర్ బలపడుతుంటే తప్ప రూపాయి బలపడడం లేదు. రోజురోజుకూ రూపాయి మరింత బలహీనం అవుతోంది. దీనిని వట్టింపుకోక పోవడం వల్ల మాంద్యం దుస్థితి ఏర్పడిందనే చెప్పాలి. కారణాలను ఎవరో ఒకరిమీద నెట్టి తప్పించుకోవడం కన్నా దూరదృష్టితో సాగిస్తుంటే ఇలాంటి దుస్థితి వచ్చేది కాదు. అమెరికా పెడుతున్న ఇబ్బందులు, సుంకాల నేపథ్యంలో డాలర్తో మారక విలువను ఆధీనంలోకి తెచ్చుకోక పోతే మరిన్ని కష్టాలు తప్పవు. అలాగే ఎగుమతులకు ప్రాధాన్యం పెరగాలి. అనవసర దిగుమతులకు కక్షల వేయాలి. లేకుంటే విదేశీ మారక నిల్వలపై తీవ్రప్రభావం చూపనుంది. దీంతో రూపాయి మరింత బలహీన పడనుంది. ఈ దశలో ఆర్థిక మందగమనానికి చికిత్స వేసేందుకు ప్రభుత్వం గట్టిగానే ప్రయత్నాలు చేయాల్సి ఉంది. ఆర్థిక వృద్ధికి ఊతమిచ్చేందుకు చర్యలను ప్రకటించి అమలు చేయాలి. కేవలం జిఎస్టీ ఊతమిచ్చేందుకు కాకుండా దేశీయంగా పన్నుతీర్చి దరలు దిగివచ్చేలా చేయాలి. దేశ ఆర్థిక వ్యవస్థకు వెన్నెముకగా నిలిచే పారిశ్రామిక రంగానికి రుణాలు ఏ మాత్రం అందు బాటులోకి రాకపోవడంతో మార్కెట్లో మాంద్యం ఏర్పడిందని అప్పట్లో విమర్శలు వచ్చాయి. అది జిడిపి వృద్ధిరేటు దిగజారడానికి దారి తీసిందని విశ్లేషించారు. చిన్న మధ్యతరహా పరిశ్రమలకై రుణ వితరణలో ప్రతికూల వృద్ధి నమోద యింది. దేశ చరిత్రలో పారిశ్రామిక రంగానికి వాణిజ్య రుణాలు భారీగా తగ్గడం కూడా ఇదే ప్రథమమని భావించారు. ఎన్డీఎ ప్రభుత్వం అధికారంలోకి వచ్చిన తర్వాత ప్రభుత్వ పేట్టుబడి వ్యయాలను గణనీయంగా పెంచడం ద్వారా ఆ లోటును పూడ్చింది. అంతరాత్మీయంగా ముడిపమురు ధరలు పెరుగు తుండటం, అమెరికా వాణిజ్య యుద్ధ భయాలు, యుద్ధాలు కూడా మన ఆర్థిక వ్యవస్థపై తీవ్ర ప్రభావం చూపుతోంది. కరెన్సీలు దారుణంగా పతనమవడం వంటి అంశాలు మన విదేశీ మారకపు మార్కెట్ సెంటిమెంట్ను దెబ్బతీస్తున్నాయి. రూపాయి క్షీణత ఇలాగే కొనసాగితే దిగుమతులపై ఎక్కువగా ఆధారపడే మన దేశానికి ఆర్థిక ఇబ్బందులు తప్పేలా లేవు. వాణిజ్యలోటు, కరెంటు ఖాతా లోటు, ద్రవ్యోబ్ధాణం పెరిగేందుకు రూపాయి పతనం పరోక్షంగా దోహదపడే అవకాశం ఉందని విశ్లేషకులు అభిప్రాయపడుతున్నారు. రూపాయి క్షీణతతో దిగుమతులు భారమవుతాయి. చమురు, పసిడి దిగుమతుల వ్యయాలు పెరిగితే, దేశ వాణిజ్య లోటు అధికమవుతుంది. దిగుమతుల కోసం విదేశీ మారకపు నిల్వలను అధికంగా ఖర్చు చేయాల్సి రావడంతో, కరెంటు ఖాతా లోటు కూడా పెరుగు తుంది. విదేశీ ప్రయాణాలు, చదువుల ఖర్చులు భారమవుతాయి. పెట్రోలు, డీజిల్ ధరలు పెంచాలని పరిస్థితి నెలకొంటుంది. దీంతో రవాణా వ్యయాలు పెరిగి సరకులు ప్రీయమవుతాయి. అప్పుడు ప్రవ్యోబ్ధాణం కూడా పెరుగుతుంది. ఆర్బీఐ వడ్డీ రేట్లను పెంచాలని పరిస్థితి వస్తుంది. దీంతో పారిశ్రామిక ప్రగతిపై నీలినిడలు కమ్ముకుంటాయి. పరోక్షంగా ఇది దేశ అభివృద్ధిని అడ్డుకుంటుంది. దీంతోపాటు డాలర్ బలపడుతున్నందున, విదేశీ మదుపర్ల దేశీయ మార్కెట్ల నుంచి పెట్టుబడులు ఉపసంహరిస్తే, ఈక్విటీ మార్కెట్లు నష్టపోతాయి. ఈ మధ్య బీజేపీ, కాంగ్రెస్ పార్టీలు తమ హయాంలో వృద్ధిరేటు ఎక్కువ ఉందంటే తమ హయాంలోనే అని వాదులా డుకున్నాయి. కానీ జరుగుతున్న అభివృద్ధిలో ప్రజల భాగస్వామ్యం, ఫలాల పంపకం ఏ రీతిన ఉన్నదో చూడడం లేదు. అభివృద్ధి అన్నది ఉద్యోగ కల్పనకు గీటురాయిగా ఉండాలి. మొత్తానికి ఇప్పట్లో ఆర్థికరంగం కోలుకునేలా కనిపించడం లేదు.

గత వైసీపీ పాలనలో అరాచకం

తనపై 17 కేసులు..అంది రసైనా కేసులే నక్కల్స్ కైమోర్ మైన్స్ పేర్లపై బతికా అదంతా శ్రీవారి అనుగ్రహమని చెప్పాల్సిందే రాష్ట్ర భవిష్యత్ కోసం ప్రాణాలు పోయినా ఫర్వాలేదు అసెంబ్లీలో చంద్రబాబు ఉద్యోగపూరిత ప్రసంగం



అమరావతి, సెప్టెంబర్ 25 (క్విక్ టుడే న్యూస్): గత ప్రభుత్వ హయాంలో అందరూ బాధితు లేనని సీఎం చంద్రబాబు అన్నారు. గతంలో తనపై ఎప్పుడూ ఎవరూ కేసులు పెట్టలేదని, ఏ తప్పు చేయను కాబట్టే కేసులు పెట్టేందుకు భయపడతారని తెలిపారు. శాసనసభలో ఆయన మాట్లాడుతూ.. తాను ఎప్పుడూ తప్పు చేయనని, న్యాయబద్ధంగా సరిగా ఉంటానని చెప్పారు. ఎవరైనా తప్పులు చేస్తే మాత్రం వారి గుండెల్లో రైళ్లు పరుగెత్తిస్తా మన్నారు. నావి కక్ష రాజకీయాలు కావని గుర్తుపెట్టు కోవాలి. అలిపిరి వద్ద నా కారును మావోయిస్టులు పేల్చారు. నాతోపాటు- కారులో ముగ్గురు ఎమ్మెల్యేలు ఉన్నారు. 23 క్రైమర్ మైన్స్ పేర్లను కూడా నేను బయటపడ్డాను. తనపాకీతో సమస్యలు పరిష్కరిస్తామనడం సరికాదని పోరాడాను. తాను బతకడం శ్రీవారి అనుగ్రహమని అన్నారు. పేలుడు తరవాత సైబర్పై ఉన్న తాను ఏంజరి గిందంటే నక్కల్స్ దాడి అని చెప్పారు. అందుకే వారు జనజీవన ప్రపంచంలోకి రావాలని మావోయిస్టులకు పిలుపు నిచ్చాను. పోరాడితే నాపై దాడి చేసే పరిస్థితి. కానీ, నేను భయపడలేదు. రాష్ట్ర భవిష్యత్ కోసం నా ప్రాణాలు పోయినా ఫర్వాలేదని కష్టపడ్డాను. రాయలసీమ రక్షాల

సీమా మారుతోంది. ప్రజాస్వామ్యాన్ని కాపాడుకోవాలంటే పార్టీలు ఉండాలి. కూటమి ప్రభుత్వం పద్ధతి ప్రకారం పని చేస్తోంది. అవసరమైతే చట్టాలకు మరొక పదును పెడతాం. నేర ప్రవృత్తి ఉండే వ్యక్తులను కట్టడి చేసే బాధ్యత తీసుకుందాం. 2027 నాటికి ప్రపంచంలో భారత్ నెంబర్ వన్ గా ఉంటుంది. భారత్ లో నంబర్ వన్ రాష్ట్రంగా ఏపీ ఉండాలన్నదే తన లక్ష్యం అన్నారు. ప్రపంచంలో తెలుగు జాతి నంబర్ వన్ గా ఉండాలనేది ప్రభుత్వ సంకల్పం. రాయలసీమలో ఫ్యాక్షనిజం లేకుండా చేయడం తెదేపా విధానం. నేర ప్రవృత్తి ఉండే వ్యక్తులను కట్టడి చేసే బాధ్యత తీసుకుండా మన చంద్రబాబు అన్నారు. గత ప్రభుత్వ హయాంలో తనపై 17 కేసులు పెట్టారు. నాపై ఎందుకు కేసులు పెట్టారని అడిగితే సమాధానం ఉండదు. కేసు వివరాలు వాట్సాప్ లో పంపిస్తామనడం అరాచకాలకు పరాకాష్ట. లోకేష్, కొల్లు రవీంద్ర, బీసీ జనార్ధన్ రెడ్డి, ధూళిపాళ్లపై కేసులు పెట్టారు. జేసీ ప్రభాకర్ రెడ్డిపై 66 కేసులు పెట్టారు.

తెదేపా కార్యకర్తలపై 2500కుపైగా కేసులు పెట్టారు. పులివర్తి నానిపై 31, చింతమనేని ప్రభాకర్ పై 40కి పైగా కేసులు పెట్టారు. ఎవరితోనూ పరుషంగా మాట్లాడని నిమ్మల రామానాయుడుపై 20 కేసులు, దేవినేని ఉమపై 27, ఆంజనేయులుపై 16, అయ్యన్నపై 14, బీజేపీ రవిపై 14, కూన రవికుమార్ పై 15, కాల్య శ్రీనివాసులపై 14 కేసులు పెట్టారు. రఘురామ కృష్ణరాజును జైలులో చిత్ర హింసలకు గురి చేశారు. జేసీ ప్రభాకర్ రెడ్డిని 45 సార్లు అరెస్టు చేశారు. రాజధాని మహిళా రైతుల ఇళ్ల బాట్రూమ్లపై డ్రైన్లు ఎగురవేశారు. న్యాయస్థానం-దేవస్థానం కార్యక్రమం చేపడితే ఎక్కడికక్కడ అడ్డుకున్నారు. రాష్ట్రం నుంచి అనేకమంది పారిశ్రామికవేత్తలు పారిపోయారు. సింగపూర్ ప్రభుత్వంపై అనేక ఆరోపణలు చేశారు. భయపెట్టారు. అయినప్పటికీ.. రాజధాని మాస్టర్ ప్లాన్ ఉచితంగా ఇవ్వడానికి సింగపూర్ ప్రతినిధులు అంగీకరించారు.

శ్రీశైలం, సాగర్ లకు పెరుగుతున్న వర్షాటకలు

పూర్తిస్థాయికి రెండు జలాశయాలు ఆయకట్టు రైతుల్లో ఆనందం

నాగార్జునసాగర్, సెప్టెంబర్ 25 (క్విక్ టుడే న్యూస్):

నాగార్జునసాగర్ కు ఇన్ ఫ్లో కొనసాగుతుండగా ప్రాజెక్టు నిండుకుండలా దర్శని మిస్సోంది. చాలాకాలం తరవాత మల్లి జలకళ సంతరించడంతో పర్యాటకుల రాక పెరిగింది. పూర్తిస్థాయి నీటిమట్టం చేరుకోవడంతో జలకళ సంతరించుకుంది. ప్రాజెక్టు పూర్తిస్థాయి నీటి మట్టం 590 అడుగులలు కాగా 587 అడుగుల వద్ద నిలకడగా ఉండేలా చూస్తున్నారు. దీంతో నిండుకుండ ను తలపిస్తోంది. నాగార్జునసాగర్ ప్రాజెక్టు దాదాపు పూర్తిస్థాయిలో నిండడంతో తిలకించేందుకు పర్యాటకులు పోబెత్తుతున్నారు. శ్రీశైలం జలాశయం కూడా నిండుకుండలా మారింది. ఎగువన వర్షాలతో మరింతగా వరదవచ్చి చేరుతోంది. రాష్ట్రంలోని వివిధ ప్రాంతాల నుంచి విూర్ణులు, ఉద్యోగులు, విదేశీయులు నందికొండకు తరలి రావడంతో లాంచీ స్పెషల్, బుద్ధపవన, నాగార్జునకొండ పరిసర ప్రాంతాలు పర్యాటకులతో కిక్కిరిచిపోయాయి. చాలామంది పర్యాటకులు నాగార్జునకొండకు వెళ్లేందుకు ఆసక్తి



రిజర్వాయర్ లోకి సమృద్ధిగా వచ్చి చేరిన కృష్ణమ్మ చూసి సంబర పడుతున్నారు. సాగర్ లోతట్టు ప్రాంతాల్లో ఇతర ప్రాంతాల నుంచి వలసవచ్చి ఇక్కడ నీర నివాసం ఏర్పర్చుకున్న గంగప్పత్రులతో పాటు, చేపల వృత్తి జీవనాధారంగా మత్స్యకారులు ఉత్సాహంగా చేపల వేటకు ఉపక్రమిస్తున్నారు. ఇరవైకి పైగా మర బోటు, పుట్టిలు ఉండగా వాటిల్లో చేపల వేటకు వెళ్లారు. కుటుంబ సభ్యులంతా ఇదే వృత్తిపై ఆధారపడి నిత్యం రూ.వేలల్లో ఆదాయం పొందుతారు. వేటాడిన చేపలు కేరళ, కోల్ కత్తా తదితర ప్రాంతాలకు ఎగుమతి అవుతాయి. లోతట్టు ప్రాంతం వెంట జీవనం సాగిస్తున్న గిరిజనం సైతం చాలావరకు చేపల వేటను వృత్తిగా చేసుకుని బతుకుదెరువును సాగిస్తున్నది. ప్రభుత్వం వీరికి కూడా లైసెన్సులు జారీచేసి ప్రభుత్వం పరంగా చేయాతనిస్తోంది. సాగర్ నిండటంతో గిరిజనులకు సైతం ఉపాధి మెండుగా కలుగుతున్నది. కృష్ణా నదిలో మత్స్యకారులు ఏడాదిలో 300 రోజులపాటు చేపల వేటకు కొనసాగిస్తారు. గతకొంతకాలం చేపలవేటకు దూరమైన మత్స్యకారులు రిజర్వాయర్ లోకి భారీగా వచ్చిన నీటితో తిరిగి చేపల వేటకు నస్తద్దం అవుతున్నారు. తెలంగాణ ప్రభుత్వం గతేడాది రిజర్వాయర్ లోకి భారీగా చేప పిల్లలను వదలడం.. అవి పెరిగి పెద్దవ్వడంతో వుప్పలంగా ఆదాయం వస్తుందని వారు చెబుతున్నారు.

ఇంద్రకీలాద్రిపై ఘనంగా శరన్నవరాత్రి కార్యాయనీగా దర్శనమిచ్చిన అమ్మవారు

విజయవాడ, సెప్టెంబర్ 25 (క్విక్ టుడే న్యూస్):

దేవి మహాత్మ్యంలో దుర్గామాత తొమ్మిది రూపాలలో ఒక రూపం కార్యాయనీ దేవి. పురాణాల ప్రకారం ఈ అవతారం మహర్షి కార్యాయనుడు చేసిన దీర్ఘ తపస్సు ఫలితంగా ప్రత్యక్షమైంది. అశుభశక్తుల వినాశనం, సత్యరథాల స్థాపన కోసం శక్తి స్వరూపిణి కార్యాయనీ అవతరించింది.మహిషాసురుడు అనే రాక్షసుడు లోకాలను జయించి, దేవతలను తరిమికొట్టాడు. బ్రహ్మ, విష్ణు, మహేశ్వరులు అతని మీద యుద్ధం చేయలేకపోయారు. అప్పుడు వారి శక్తులన్నిటినీ సమన్వయించి కాంతిరాజిణిగా కార్యాయనీని సృష్టించారు. మహర్షి కార్యాయనుని ఆశ్రమంలోనే ఆమె అవతరించింది చెప్పబడుతుంది. అందువల్ల ఈ అవతారం కార్యాయనీ అనే పేరుతో ప్రఖ్యాతి పొందింది.పురాణ గాథల ప్రకారం కార్యాయనీ దేవి సింహవాహనంపై ఆరూఢమై, చతుర్ముఖులతో, ఒక చేతిలో ఖడ్గం, మరొక చేతిలో త్రిశూలం, మూడో చేతిలో కమలం, నాలుగో చేతితో అభయముద్రలో భక్తులకు రక్షణ వాగ్దానం చేస్తుంది. ఆమె దివ్య కాంతి రాక్షససేనలను సములంగా నాశనం చేసి, మహిషాసురుని సంహరించింది. శారదా నవరాత్రుల్లో ఆరవ రోజున కార్యాయనీ అమ్మవారిని పూజించడం ముఖ్యంగా సూచించబడింది. పురాణ పచనాల ప్రకారం ఆమెను ఆరాధించే వారు, అడ్డంకుల తొలగింపును, వివాహయోగ ప్రాప్తిని, శారీరక-మానసిక ఆరోగ్యాన్ని, అధ్యాత్మిక శక్తిని పొందుతారని నమ్మకం.



అంగన్ వాడీలకు దసరా సెలవులు తొలిసారి 8 రోజుల పాటు మంజూరు

హైదరాబాద్, సెప్టెంబర్ 25 (క్విక్ టుడే న్యూస్):

రాష్ట్రంలో అంగన్ వాడీ టీచర్లు, హెల్పర్ విజ్ఞప్తి వేరకు ప్రభుత్వం ఈ నెల 27 నుంచి అక్టోబర్ 4 వరకు ఎనిమిది రోజుల పాటు- దసరా సెలవులు మంజూరు చేస్తూ గురువారం ఉత్తర్వులు జారీ చేసింది. అంగన్ వాడీల చరిత్రలో తొలిసారిగా దసరా సెలవులు ఇవ్వడం ఇదే ప్రథమం. ప్రభుత్వ పాఠశాలల మాదిరిగానే దసరా, బతుకమ్మ పండగలు జరుపుకునే విధంగా దసరా సెలవులు మంజూరు చేయాలని ఐఎన్సీయూసీ అనుబంధ తెలంగాణ స్టేట్ ఇందిరా ప్రయోజనాల అంగన్ వాడీ టీచర్స్ అండ్ వర్కర్స్ యూనియన్ ప్రెసిడెంట్ బి.అన్నపూర్ణ, ఇతర ప్రతినిధుల బృందం మంత్రి సీతక్కను ప్రత్యేకంగా కలిసి ఇటీ-వల విజ్ఞప్తి చేశారు. వీరి విజ్ఞప్తిని ప్రభుత్వం దృష్టికి తీసుకెళ్లిన మంత్రి సీతక్క సెలవులు మంజూరు చేయించారు. ఈ మేరకు 27 నుంచి అక్టోబర్ 4 వరకు దసరా సెలవులు మంజూరు చేస్తూ ఉత్తర్వులు విడుదలయ్యాయి. ఈ సందర్భంగా మంత్రి సీతక్క మాట్లాడుతూ టేక్ హోమ్ రేషన్ విధానంలో లబ్ధిదారులకు యధావిధిగా పోషకాహారాన్ని అందజేయాలని సూచించారు. అంగన్ వాడీలకు సెలవులు మంజూరు చేసినందుకు ప్రభుత్వానికి, మంత్రి సీతక్కకు అంగన్ వాడీ టీ-చర్లు, హెల్పర్లు కృతజ్ఞతలు తెలిపారు. 8 రోజుల పాటు- అంగన్ వాడీ కేంద్రాలు మూసి ఉడదనున్నాయి.